



# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIV ]

MONDAY, FEBRUARY 20, 2023 / PHALGUNA 1, 1944

Separate paging is given to each part of the supplement to the Central Gazette and Central Section  
in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધું :-

- (૧) પોલીસ અધિક્ષકશ્રી, નર્મદાના પત્ર ક્રમાંક: LIB/SOU/ નો ડ્રોન ઝોન/૩૨૪/૨૦૨૨, તા. ૩૧/૦૧/૨૦૨૩.
- (૨) અત્રેની કચેરીના હુકમ ક્રમાંક : પીઓએલ/જાહેરનામું/વશી/૩૫૦૨-૩૫૦૮/૨૦૧૮. તા. ૧૦/૦૭/૨૦૧૮.

જાહેરનામું

ફોજદારી કાર્યરીતિ અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ અન્વયે કાઢેલ.

ક્રમાંક : એમએજ/જાહેરનામું/વશી/૮૧૮ થી ૮૭૦/૨૦૨૩.—પોલીસ અધિક્ષકશ્રી, નર્મદા દ્વારા વંચાણ-૧ના પત્રથી જણાવ્યા મુજબ કેવડીયા વિસ્તારમાં સ્ટેચ્યુ ઓફ યુનિટી, સરદાર સરોવર ડેમ, એરોડ્રામ જેવા વાઈટલ ઈન્સ્ટોલેશન સહિત અન્ય વિશ્વ પ્રખ્યાત ટુરીસ્ટ સ્પોટ આવેલ હોય, સ્ટેચ્યુ ઓફ યુનિટી વિસ્તારની સુરક્ષા સુનિશ્ચિત કરવા સારૂ સદરહુ વિસ્તારને "NO DRONE ZONE" વિસ્તાર જાહેર કરવા દરખાસ્ત કરવામાં આવેલ છે. જે મુજબ સ્ટેચ્યુ ઓફ યુનિટી પરિસરના આસપાસના વિસ્તારને "NO DRONE ZONE" વિસ્તાર જાહેર કરવો આવશ્યક જણાય છે.

વાસ્તે હું, સી.એ.ગાંધી, (જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપલા ફોજદારી કાર્યરીતિ અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪ તથા આમુખ-૨થી મને મળેલ સત્તાની રૂએ નર્મદા જિલ્લાના ગરુડેશ્વર તાલુકાના કેવડીયા વિસ્તારના નર્મદા માતાજીની મૂર્તિ-ન્યુ ગોરા બ્રીજ-મોખડી ડેમ સાઈટ- CHPH/RBPH તેમજ ડાઈક નં.૧ એરોડ્રામથી ડાઈક નં. ૪, ટેન્ટ સીટીથી ભુમલીયા ઝીરો પોઈન્ટથી નર્મદા માતાજીની મૂર્તિ સુધીના સમગ્ર વિસ્તારને "NO DRONE ZONE" જાહેર કરૂં છું. સદરહુ વિસ્તારમાં રીમોટ કંન્ટ્રોલથી ચલાવવામાં આવતાં ડ્રોન (DRONE) ચલાવવાની/ઓપરેટ કરવાની મનાઈ ફરમાવું છું.

અમલવારીનો સમય

આ જાહેરનામાની અમલવારી તારીખ ૪થી ફેબ્રુઆરી, ૨૦૨૩ ના ૦૦.૦૦ કલાકથી તારીખ ૪થી એપ્રિલ, ૨૦૨૩ના ૨૪.૦૦ કલાક સુધી કરવાની રહેશે.

## અપવાદ

પોલીસ વિભાગ, સુરક્ષાબળો અને પોલીસ વિભાગ તરફથી મળેલ પરવાનગીના સંસાધનોને આ જાહેરનામામાંથી મુક્તિ આપું છું.

## શિક્ષા

આ જાહેરનામાનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૪થી ફેબ્રુઆરી, ૨૦૨૩ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી.એ.ગાંધી,  
અધિક જિલ્લા મેજિસ્ટ્રેટ,  
નર્મદા-રાજપીપલા.

-----

## વંચાણે લીધા :-

- (૧) પોલીસ અધિક્ષકશ્રી, નર્મદાના પત્ર ક્રમાંક: LIB/દેવમોગરા મેળો/બંદો/૩૩૩/૧૩૭૩/૨૦૨૩, તા.૦૧/૦૨/૨૦૨૩
- (૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૫૩૦ થી ૫૪૮/૨૦૨૦ તા.૨૫/૦૨/૨૦૨૦

## જાહેરનામું

ગુજરાત પોલીસ અધિનિયમ-૧૯૫૧ ની કલમ-૩૩ (૧) (યુ) અન્વયે કાઢેલ.

ક્રમાંક: એમએજ/જાહેરનામું/વશી/૧૦૩૫ થી ૧૦૭૮/૨૦૨૩.—પોલીસ અધિક્ષકશ્રી, નર્મદા દ્વારા વંચાણ-૧ ના પત્રથી જણાવ્યા મુજબ નર્મદા જિલ્લાના સાગબારા તાલુકાના દેવમોગરા ગામે આવેલ પાંડુરી માતાના મંદિર ખાતે આગામી તા.૧૮/૦૨/૨૦૨૩ થી તા.૨૨/૦૨/૨૦૨૩ સુધી મેળો ભરનાર છે. આ મેળામાં ગુજરાત, મહારાષ્ટ્ર અને મધ્યપ્રદેશ રાજ્યમાંથી મોટી સંખ્યામાં જનમેદની આવતી હોય છે. આ મેળામાં લોકો તથા વેપારીઓ ઘાસ, કામળા, વાંસ વગેરેના માંડવા તૈયાર કરતા હોય છે. જેથી આગ લાગવાના બનાવો બનવાની શક્યતા રહેલ છે. જેથી ઉક્ત દિવસો દરમ્યાન દેવમોગરા ગામના મેળાના હદ વિસ્તારમાં દારૂખાનું ફોડવા પર, કોઈપણ ઘાસ અથવા સળગી ઉઠે તેવી વસ્તુ આગમાં મુકવા પર, અગ્નિ સળગાવવા પર પ્રતિબંધ મુકવો આવશ્યક જણાય છે.

## હુકમ

આથી હું સી.એ.ગાંધી (જી.એ.એસ), અધિક જિલ્લા મેજિસ્ટ્રેટ, નર્મદા-રાજપીપલા, ગુજરાત પોલીસ અધિનિયમ-૧૯૫૧ ની કલમ-૩૩(૧)(યુ) તથા આમુખ-૨ થી મળેલ સત્તાની રૂએ ફરમાવું છું કે, તા.૧૮/૦૨/૨૦૨૩ થી તા.૨૨/૦૨/૨૦૨૩ સુધી (બંને દિવસો સહિત) દેવમોગરા ગામે આવેલ પાંડુરી માતાના મંદિર ખાતે યોજનાર મેળાના હદ વિસ્તારમાં કોઈપણ વ્યક્તિએ કોઈપણ પ્રકારનું દારૂખાનું ફોડવું નહીં તથા સળગી ઉઠે તેવી બીજી કોઈ વસ્તુઓ સળગાવવી નહીં.

## વિસ્તાર

આ જાહેરનામું નર્મદા જિલ્લાના સાગબારા તાલુકાના દેવમોગરા ગામે આવેલ પાંડુરી માતાના મંદિર ખાતે યોજનાર મેળાના સમગ્ર વિસ્તારમાં લાગુ પડશે.

## અમલવારીનો સમય

આ જાહેરનામું તા.૧૮/૦૨/૨૦૨૩ થી તા.૨૨/૦૨/૨૦૨૩ (બંને દિવસો સહિત) સુધી અમલમાં રહેશે.

## શિક્ષા

આ જાહેરનામાનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ-૧૩૧ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સ્પેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૦૮મી ફેબ્રુઆરી ૨૦૨૩ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી.એ.ગાંધી,  
અધિક જિલ્લા મેજિસ્ટ્રેટ,  
નર્મદા-રાજપીપલા.

## વંચાણે લીધા :-

- (૧) પોલીસ અધિક્ષકશ્રી, નર્મદાના પત્ર ક્રમાંક: LIB/દેવમોગરા મેળો/બંદો/૩૩૩/૧૩૭૩/૨૦૨૩, તા.૦૧/૦૨/૨૦૨૩
- (૨) અત્રેની કચેરીના હુકમ ક્રમાંક: પીઓએલ/જાહેરનામું/વશી/૫૩૦ થી ૫૪૮/૨૦૨૦ તા.૨૫/૦૨/૨૦૨૦

## જાહેરનામું

ગુજરાત પોલીસ અધિનિયમ-૧૯૫૧ ની કલમ-૪૩ (૧) અન્વયે કાઢેલ.

ક્રમાંક: એમએજ/જાહેરનામું/વશી/૧૦૭૮ થી ૧૧૨૨/૨૦૨૩.—પોલીસ અધિક્ષકશ્રી, નર્મદા દ્વારા વંચાણ-૧ ના પત્રથી જણાવ્યા મુજબ નર્મદા જિલ્લાના સાગબારા તાલુકાના દેવમોગરા ગામે આવેલ પાંડુરી માતાના મંદિર ખાતે આગામી તા.૧૮/૦૨/૨૦૨૩ થી તા.૨૨/૦૨/૨૦૨૩ સુધી મેળો ભરાનાર છે. આ મેળામાં ગુજરાત, મહારાષ્ટ્ર અને મધ્યપ્રદેશ રાજ્યમાંથી મોટી સંખ્યામાં જનમેદની આવતી હોય છે. જેથી સદરહુ મેળામાં અમુક કૃત્યોથી ચેપી રોગચાળો ફાટી નીકળવાની સંભાવના હોઈ, અમુક નિયમોનું પાલન કરાવવું આવશ્યક જણાય છે.

## હુકમ

આથી હું સી.એ.ગાંધી (જી.એ.એસ), અધિક જિલ્લા મેજિસ્ટ્રેટ, નર્મદા-રાજપીપલા, ગુજરાત પોલીસ અધિનિયમ-૧૯૫૧ ની કલમ-૪૩(૧) તથા આમુખ-૨ થી મળેલ સત્તાની રૂએ તા.૧૮/૦૨/૨૦૨૩ થી તા.૨૨/૦૨/૨૦૨૩ સુધી (બંને દિવસો સહિત) દેવમોગરા ગામના વિસ્તારમાં યોજનાર મેળામાં નીચે મુજબના નિયમોનું પાલન કરવા ફરમાવું છું.

- ૧) જે સ્થળો પાણી પીવા માટે નિયત કર્યા હોય તેની નજીકમાં ૧૨ ફૂટના વિસ્તારમાં અથવા તે જગ્યા ઉપર ન્હાવું, ધોવું, કપડા ધોવા કે પ્રાણીઓને નવડાવવા નહીં તેમજ વાસણો કે વાહનો વગેરે ધોવા નહીં.
- ૨) દુર્ગંધ મારતા, વાસી અને ઉતરી ગયેલ અગર માનવ ખાદ્ય માટે બિનઉપયોગી એવા ફળ ફળાદી, પીણા અને ખોરાક વેચવા નહીં.
- ૩) ખાનપાનની દુકાનો, હોટલો, રેસ્ટોરન્ટ તથા પોતાની દુકાનો અસ્વચ્છ અને ગંદી રાખવી નહીં તથા ખાદ્ય પદાર્થ ઢાંકીને રાખવા.
- ૪) જે ભાવિકો કોલેરા-શીતળા, પ્લેગ જેવા ચેપી રોગથી પીડાતા હોય તેમણે ફરજ ઉપરના સેનેટરી ઇન્સ્પેક્ટર પાસેથી તેવા રોગ અટકાવવા માટેની દવા, ઇન્જેક્શન વિગેરે અગાઉથી લીધા વગર મેળામાં આવવું નહીં.

## વિસ્તાર

આ જાહેરનામું નર્મદા જિલ્લાના સાગબારા તાલુકાના દેવમોગરા ગામે આવેલ પાંડુરી માતાના મંદિર ખાતે યોજનાર મેળાના સમગ્ર વિસ્તારમાં લાગુ પડશે.

## અમલવારીનો સમય

આ જાહેરનામું તા.૧૮/૦૨/૨૦૨૩ થી તા.૨૨/૦૨/૨૦૨૩ (બંને દિવસો સહિત) સુધી અમલમાં રહેશે.

## શિક્ષા

આ જાહેરનામાનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ-૧૩૮ મુજબ ત્રણ માસની કેદ અથવા રૂ.૨૦૦/- સુધીના દંડ અગર બંને શિક્ષાને પાત્ર ઠરશે. આ જાહેરનામાનો ભંગ કરનાર ઇસમો વિરુદ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા નાયબ પોલીસ અધિક્ષકશ્રીથી પોલીસ સબ ઇન્સપેક્ટરશ્રી સુધીનો હોદ્દો ધરાવનાર પોલીસ અધિકારીશ્રીઓને અધિકૃત કરવામાં આવે છે.

આજ તારીખ ૦૮મી ફેબ્રુઆરી ૨૦૨૩ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી.એ.ગાંધી,  
અધિક જિલ્લા મેજિસ્ટ્રેટ,  
નર્મદા-રાજપીપલા.

-----

